

102 TAKASUR Makky Verses 8

سُورَةُ تَكَاثُر

مکہ مکرمہ میں نازل ہوا۔ اس میں آٹھ آیتیں ہیں

ما قبل سے ربط | اس سورت شریفہ کا ما قبل سے ربط اور مناسبت ظاہر ہے کہ

صورت ما قبل کی ابتدا میں قیامت کا بیان فرمایا گیا تھا۔ اور آخر پر وزن

اعمال کا۔ اور اس سورت شریفہ میں سوال کا بیان فرمایا جا رہا ہے۔ سوال

دو جگہ ہوگا، ایک برزخ میں یعنی قبر میں۔ ایک حشر میں۔ یہاں سوال قبر کا بیان

مراد ہو تو ہو سکتا ہے جس کا تعلق عالم ما بعد الموت سے ہے اور اگر سوال یوم آخرت

مراد لیا جائے تو ہو سکتا ہے۔ فیصلہ تو سوال آخرت پر ہی ہوگا لیکن سوال قبر

کی اہمیت بھی کیا کم ہے؟ روز قیامت بہت بڑا دن ہوگا جو بچاؤ بچاؤ

برس کے برابر ہوگا۔ اس میں مختلف امور درپیش ہوں گے۔ کہیں حجاب کتاب

کہیں سوال و جواب، کہیں عذاب و ثواب۔ وزن اعمال کا تعلق حجاب

کتاب سے تھا تو اس سورت شریفہ میں سوال و جواب کی اہمیت ظاہر فرمائی

جا رہی ہے۔

سورۃ تکاور | سورۃ تکاور مکرمہ میں نازل ہوا یا مدینہ منورہ میں؟ ان میں

مکیہ ہے یا مدنیہ | اختلاف ہے حضرت ابن عباسؓ فرماتے ہیں:۔ نزولت

بمکۃ سورۃ الہاکم التکاور۔ (ابن مردویہ) سورۃ الہاکم التکاور مکرمہ

میں نازل ہوا۔ اکثر مفسرین کرام نے بھی یہی تحریر فرمایا ہے اس لئے ہم نے بھی انھیں کا

اتباع کیا ہے۔ ورنہ بعض روایات اور عجائبات جن سے اس سورت شریفہ کا مدنیہ

ہونا پایا جاتا ہے۔ چنانچہ حضرت ابوہریرہؓ فرماتے ہیں:۔ نزولت فی قبلیتین

من قبائل الانصار فی بنی حارثۃ و بنی الحارث تفاخروا و تکاثروا

فقال احد الہما فیکم مثل فلان و فلان و قال الآخرون مثل

ذالک فانزل اللہ تعالیٰ الہاکم التکاور۔ (ابن ابی حاتم) یہ سورت شریفہ

انصار کے دو قبیلوں کے باب میں نازل ہوئی جنھوں نے ایک دوسرے پر باہم

تفاخر جتایا اور اپنی کثرت کو پیش کیا غضا۔ ایک قبیلہ کہتا تھا کہ تم میں ہمارے

فلاں و فلاں اشخاص کی طرح کوئی ہے؟ تو دوسرا کہتا کیا تم میں ہمارے فلاں فلاں

اشخاص کے مانند کوئی ہے؟ تو اس موقع پر اللہ سبحانہ تعالیٰ نے اس سورۃ شریفہ

کو نازل فرمایا۔

عذاب قبر حق ہے | سیدنا علی مرتضیٰ کرم اللہ تعالیٰ وجہہ فرماتے ہیں:۔

مازلنا نشتك في عذاب القبر حتى نزلت الهاكم التكاثر۔ (ترمذی)
 ابن جریر ابن المنذر) عذاب قبر کے باب میں ہم مدت سے شک میں پڑے ہوئے تھے
 (کوئی فیصلہ نہیں کر سکتے تھے کہ قبر کا عذاب حق ہے یا نہیں) تا آنکہ سورہ
 الہاکم التکاثر نازل ہوا۔ (اور اس کے نازل ہونے سے ہمارا شک دور ہوا)
 اور قطعی طور پر معلوم ہوا کہ عذاب قبر حق ہے) اور یہی عقیدہ ہم اہل سنت والجماعہ
 کا ہے اور یہ مسلم ہے کہ عذاب قبر کا مسئلہ مدینہ منورہ میں ہی بیان فرمایا گیا۔

سورہ تکاثر کی فضیلت | حضرت ابن عمرؓ فرماتے ہیں کہ حضور رسول مقبول

صلی اللہ علیہ وآلہ وسلم نے فرمایا:۔ الا یستطیع احدکم ان یقرأ الف
 آیۃ فی کل یوم قالوا ومن یتطیع ان یقرأ الف آیۃ قال اما یتطیع
 ان یقرأ الہاکم التکاثر۔ (حاکم بیہقی) کیا تم میں کسی سے نہیں ہو سکتا کہ
 روزانہ ایک ہزار آیتیں پڑھ لیا کرے؟ صحابہ کرام نے عرض کیا۔ بھلا ایک ہزار
 آیات کی تلاوت کرتا کس سے ہو سکتا ہے؟ تو حضور نے ارشاد فرمایا کیا الہاکم
 التکاثر کا سورہ پڑھنا بھی نہیں ہو سکتا؟ مطلب یہ کہ سورہ الہاکم التکاثر
 کی قرأت ایک ہزار آیات کریمہ پڑھنے کے برابر ہے۔ اس حدیث شریف
 سے اس سورت شریف کی فضیلت ظاہر ہے کیونکہ تمام قرآن کریم میں (۶۶۶۶)

آیات ہیں تو گویا یہ سورت شریفہ پورے قرآن کریم کا چھٹا یا ساتواں حصہ ہے روزانہ ایک دفعہ پڑھ کر یہ اجر جزیل حاصل کیا جاسکتا ہے۔ نیز اس میں عالم برزخ کی یاد تازہ ہوتی ہے جس سے دنیا سے بے رغبتی پیدا ہوتی ہے۔ اور یہی ہونا چاہئے۔ حدیث شریف میں آیا ہے:۔ حَبَّ الدُّنْيَا رَأْسُ كُلِّ خَطِيئَةٍ دُنْيَا كِي مَحَبَّتِ هِيَ بَرَكَاةٌ اَوْ غَلَطِي كِي جُرْهُمُ۔ جب گناہ کی جڑ ہی کٹ گئی تو کامیابی یقینی ہوگی۔ اور یہی مطلوب ہے۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

اَلْهٰلِكُمُ التَّكْوِيْنُ ۝ حَتّٰی زُرْتُمُ الْمَقَابِرَ ۝ غَفَلْتُمْ

102-1
102-2

رکھنا تم کو بہتات نے، یہاں تک کہ تم جا پہنچے قبرستان میں۔

مال و اولاد کے | یعنی ہر شخص کو یہی دھن لگی ہوئی ہے کہ اس کا مال و دولت
لالچ کی مذمت | دوسروں کے مقابلے میں زیادہ ہو اور اس کا کتبہ قبیلہ

دوسرے سے بڑھا چڑھا ہو تاکہ دنیا میں غلبہ اور برتری اسی کو حاصل رہے رات دن
بس اسی دھن میں لگا رہا۔ یہاں تک کہ زندگی ختم ہوئی اور قبرستان جا پہنچے۔
آخرت کا خیال کبھی نہ آیا اور نہ اس پر یقین تھا۔ اور جب صورت حال یہ تھی۔

تو ظاہر ہے کہ آخرت کے لئے کسی قسم کی تیاری بھی نہیں کی گئی۔ عمر گزری نہ کبھی خدا یاد آیا اور نہ اس کی عبادت کا کبھی خیال پیدا ہوا۔ نہ اس امر پر غور کرنے کا موقع ملا کہ ہم کون ہیں کہاں سے آئے ہیں۔ یہاں کیوں لائے گئے؟ پھر کہاں جانا ہے؟

انسان کا اپنا مال | حضرت عبداللہ بن شخیخ فرماتے ہیں: اتھیت
کو نسا ہے | الی رسول اللہ صلی اللہ علیہ وسلم وهو

یقرأ الھاکم التکاثر و فی لفظ وقد انزلت علیہ الھاکم التکاثر
وهو یقول ابن آدم مالی مالی وھل لک من مالک الاما کلت
فانیت اولبست فابلیت او تصدقت فابقیبت۔ (طیالہ سعید
بن منصور، امام احمد، عبد بن حمید، ترمذی، نسائی، ابن جریر، ابن المنذر، طبرانی، حاکم،
ابن مردویہ) میں حضور سرور دو عالم صلی اللہ علیہ وآلہ وسلم کی خدمت مبارک میں حاضر
ہوا تو آپ سورہ الھاکم التکاثر تلاوت فرما رہے تھے۔ اور ایک روایت
یوں ہے کہ آپ پر سورہ الھاکم التکاثر نازل ہو چکا تھا اور آپ یہ ارشاد
فرما رہے تھے: آدم کا ایک ایک فرزند یہ کہتا ہے کہ یہ میرا مال، وہ میرا مال،
(رات دن اس کو یہی دُھن لگی ہوئی ہے کہ وہ مالی مالی کا وظیفہ پڑھ رہا ہے،
کہ میرا مال، میرا مال) اور حال یہ ہے کہ (لے نادان!) تیرا مال تو وہی ہے جو

تو نے کھالیا اور کھا کر اس کو فنا کر دیا۔ یعنی اس سے اپنی خوراک کا انتظام کیا۔
 یا یہ کہ اس کو پہن لیا اور بوسیدہ کر دیا۔ یعنی اس مال سے پوشاک اور لباس
 خرید کر پہنتا رہا یہاں تک کہ وہ لباس بوسیدہ ہو گیا تو اس کو اتار پھینکا۔ یا
 یہ کہ اپنا مال راہ خدا میں خیرات کیا۔ اور اسکو آخرت کا کارآمد ذخیرہ بنایا۔“

پیرایا مال کونسا؟ | اسی مضمون کی ایک حدیث شریف حضرت ابو ہریرہؓ سے

مروی ہے کہ حضور رحمت عالم صلی اللہ علیہ وآلہ وسلم نے فرمایا:۔ یقول ابن

آدم مالی مالی و انما له من ماله ثلث ما اکل فافنی اولیٰ فابی

او تصدق فابقی و ما سوی ذلک فهو ذاہب و تارک للناس۔

(عبد بن حمید، مسلم، ابن مردویہ) آدم کا بیٹا کہا کرتا ہے کہ میرا مال میرا مال حالانکہ

اس کے لئے اس کے مال کے تین ہی حصے ہیں۔ ایک وہ کہ اس کو کھا کر ختم کر دے

دوسرے یہ کہ پہن کر بوسیدہ کر دے۔ تیسرا یہ کہ خیرات کر کے ذخیرہ عقبی بنائے۔

ان تین صورتوں کے سوا جو مال ہے اس کا یہ حال ہے کہ خود انسان تو چلا جاتا ہے

اور جو مال رہ جاتا ہے وہ لوگوں کے لئے چھوڑ جاتا ہے۔ یعنی ورثہ تقسیم کر لیتے ہیں

مال کا لالچ اور | حضرت ابی بن کعبؓ فرماتے ہیں:۔ کنا نری ہذا من

اس کا علاج | القرآن لوان لا بن آدم وادین مال لمتقی

وادیاتنا لثا ولا یملأ جوف ابن آدم الا التراب ثم یتوب اللہ علی من تاب حتی نزلت سورۃ الہاکم التکاثر الی آخرها۔ (بخاری ابن جریر) ہم جماعت صحابہ کرام کا یہ خیال تھا کہ لو ان لابن آدم والی حدیث شریف بھی قرآن کریم ہے (جس کا ترجمہ یہ ہے) اگر فرض کر لیا جائے کہ کسی فرزند آدم کے لئے مال کی دو دنیاں بہہ رہی ہوں (ایک چاندی کی اور دوسری سونے کی) تو پھر بھی اس کی تمنا یہی ہوتی کہ (اسی پرس نہیں بلکہ) اور ایک تیسری ندی بھی (مال و دولت کی) ہوتی۔ (دو دنیاؤں سے بھی کبھی اس کا پیٹ نہ بھرتا) اس فرزند آدم کا پیٹ تو صرف مٹی ہی سے بھر سکتا ہے (یعنی قبر میں دفن ہو جانے کے بعد ہی اس کی حرص و آرزو کا سلسلہ ختم ہو سکتا ہے)۔ ہاں جو اس طمع و لالچ سے (توبہ کر لے تو اللہ سبحانہ اس کی توبہ قبول فرما لیاگا) (غرض ہم یہی خیال رکھتے تھے) تا آنکہ اللہ سبحانہ تعالیٰ نے سورۃ الہاکم التکاثر کو آخر تک نازل فرمایا: (اس کے نزول سے ہمارے خیال کی اصلاح ہوئی کہ مذکورہ بالا مضمون قرآن کریم نہیں ہے بلکہ حدیث شریف ہے)

دوسری تفسیر | دوسری تفسیر ان آیات کریمہ کی وہ ہے جس کی جانب اس سورۃ شریفہ کے مدنیہ ہونے کے بارے میں اس کے آغاز پر اشارہ کیا گیا ہے۔ اس کی

تفصیل یہ ہے کہ انصار کے دو قبیلے بنی حارثہ اور بنی حارثہ باہم فخر کرنے لگے کہ مال و دولت اور مردم شماری کے اعتبار سے ہم تم سے بہت بڑھے ہوئے ہیں۔ چنانچہ اس طرح شمار کرنے میں ایک قبیلہ دوسرے پر غالب آگیا۔ یہ دیکھ کر دوسرے قبیلے نے کہا کہ موجودہ لوگوں میں اگرچہ تمہاری تعداد اور تمہارا قبول بڑھا ہوا ہے لیکن سابقہ لڑائیوں میں ہمارے اغنیا اور نامور لوگ زیادہ کام آچکے ہیں ذرا قبرستان چلو اور ان ناموروں کی قبریں گن لو۔ اس سے ہمارے بیان کی تصدیق ہو جائے گی۔ چنانچہ ہر دو قبیلوں کے لوگ قبرستان گئے اور قبروں کی گنتی کرنے لگے۔ اگر یہ روایت صحیح ہے تو یہاں یہ بتایا جا رہا ہے کہ قبول اور تعداد خواہ مردوں کی ہو یا زندوں کی۔ بس صرف اس کا بڑھا ہوا ہوتا ^{حقیقت} میں کوئی فضیلت نہیں۔ اور نہ اس پر فخر کرنا اور اترا نا آخرت میں کسی کے کچھ کام آسکتا ہے۔ یہ تو غفلت کا پردہ ہے جو ان کی آنکھوں پر پڑا ہوا ہے۔ فضیلت اور بزرگی درحقیقت وہ ہے جو آخرت میں کام آئے وہ ہے ایمان اور عمل صالح۔

عرض فقیر | فقیر عرض کرتا ہے کہ مذکورہ دو تفاسیر میں سے ہر ایک بجائے خود درست ہے اس لئے ترجمہ میں ہم نے دونوں تفسیروں کی گنجائش رکھی ہے۔ بہر حال

ان آیات کریمہ میں تعلیم دی جا رہی ہے کہ تعداد اور تول کا آخرت میں کوئی درجہ نہیں اور نہ اس میں کسی کا فخر کا رآمد ہے۔ مال و دولت اس وقت کا رآمد ہے جبکہ اس آخرت کو خریداجائے۔ اور احکام خدا اور رسول کے مطابق اس سے کام لیا جائے جس کی صراحت اوپر کی گئی کہ خود دکھائے اور دوسرے مستحقین کو دکھائے خود پینے اور دیگر مستحقین کو پہنائے۔ اگر ایسا نہیں کیا بلکہ گن گن کر اور جوڑ جوڑ کر جتن کرتا جائے نہ زکوٰۃ ادا کرے اور نہ صدقہ فطر دے اور نہ قربانی کرے تو ایسا مال آخرت میں وبال ہے۔ اولاد بھی وہی کارآمد ہوگی جن کو دین سکھایا جائے اور خدا اور رسول کی طاعت میں لگا یا جائے۔ اگر یہ نہ کیا تو ایسی اولاد بھی کسی کام کی نہ ہوگی۔ چنانچہ ارشاد ہو رہا ہے :-

كَلَّا سَوْفَ تَعْلَمُونَ ۚ شَرُّ كَلَّا سَوْفَ تَعْلَمُونَ ۚ كُفَّ

عنقریب تم جان لو گے، پھر (جتا دیتے ہیں) کچھ نہیں تم عنقریب جان لو گے۔
 کلا سوف تعلمون | یعنی مال و اولاد کی نسبت تمہارا یہ گھمنہ کدکھی دو چیزیں
 کی تفسیر ہمارے کام کی ہیں جہی تو تم ان کے پیچھے برباد ہو رہے ہو۔

رات دن ان ہی دو چیزوں کی بہتات کا خیال تم پر غالب رہتا ہے اور اسی کی حرص ہمیشہ تمہارے دامگیر ہے۔ مگر ہم بتا رہے ہیں کہ یہ تمہارا خیال

10:
10:

خیالِ غامخ۔ ان میں سے ایک چیز بھی تمہارے کام کی نہیں۔ نہ مال، اور نہ اولاد۔
 عنقریب ایک منزل تمہارے لئے درپیش ہونے والی ہے۔ جب وہاں پہنچو گے
 تو ہماری نصیحت تم کو یاد آجائے گی۔ یہاں تو تم کو ہماری نصیحت پسند نہیں
 اسی وجہ سے تم اس کو دل لگا کر سننا تک گوارا نہیں کرتے ہو لیکن وہاں پہنچ کر
 تم کو معلوم ہو جائے گا کہ ہماری نصیحت ہی نہایت مخلصانہ اور خیر خواہانہ تھی
 اور تمہارا خیال محض خیالِ غامخ تھا۔ وہ منزلِ قبر کی ہے جس کا تعلق عالمِ برزخ
 سے ہے۔ جہاں رب کو ایک دن پہنچنا ہے۔ وہاں نہ یہ مال ساتھ ہو گا جیسے
 بلا امتیاز حلال و حرام سیٹھنے میں تم مشغول تھے۔ اور نہ یہ تمہاری اولاد ساتھ
 دگی۔ مال تو جہاں تھا وہیں رہ جائے گا۔ ورنہ اس کو باٹ لیں گے۔ رہ جائے گا
 وہ بھی ساتھ نہ دے سکیں گے۔ بہت ہوا تو اتنا ہو گا کہ قبر تک تمہارے ساتھ آئیگی
 پھر اگے کچھ نہیں۔ حضرت انسؓ فرماتے ہیں کہ حضور سرورِ دو عالم صلی اللہ علیہ وآلہ وسلم
 نے فرمایا:۔ یتبع الطیث ثلاثۃ فایرجع اثنان و یمقی معہ واحد
 یتبعہ اہلہ و مالہ و عملہ فایرجع اہلہ و مالہ و یمقی عملہ۔
 (بخاری شریف) تین چیزیں میت کے پیچھے پیچھے جاتی ہیں، ایک اس کے قرابت
 دوسرے اس کا مال، اور تیسرا اس کا عمل۔ ان میں سے اہل قرابت اور مال تو قبر تک

جا کر) وہیں ہو جاتے ہیں اور اس کا عمل میریت کے ساتھ رہ جاتا ہے۔“ اسی کے بموجب اس کو جزائے گی۔

شمر کلا سوف تعلمون | شَمْرٌ كَلَّا سَوْفَ تَعْلَمُونَ۔ پھر ہم بتا دیتے ہیں کہ تمھارا
کی تفسیر یہ خیال کہ مال و اولاد ہی سب کچھ ہے۔ یہ خیال باطل

ہے۔ منزل قبر کے بعد ایک منزل اور ہے وہ بھی زیادہ دور نہیں۔ وہ ہے منزل حشر جس کا تعلق عالم آخرت سے ہے۔ منزل قبر کا تو کوئی منکر نہیں مگر منزل حشر کے منکرین کی دنیا میں کمی نہیں۔ یہ منکرین حشر و نشر کا لاکھ انکار کریں مگر ہم بتا کید اکید بتا دیتے ہیں کہ یہ منزل بھی درپیش ہونے والی ہے۔ جب تم یہاں پہنچو گے تو تم کو خود معلوم ہو جائیگا کہ جن چیزوں کے پیچھے تم تنگ و دو کر رہے تھے وہ سبجا کوشش تھی۔ اگرچہ بعض افراد یا جماعتیں یہاں رہ کر بھی عالم برزخ اور عالم آخرت کو خاطر میں لاتے تھے اور اس کا اعتقاد جازم رکھتے تھے لیکن وہاں پہنچنے کے بعد ہر تنفس کو معلوم ہو جائے گا کہ مال و اولاد کے فائدہ دینے کا خیال لٹو تھا۔ فرق اس قدر ہے کہ عالم برزخ (قبر) میں جو علم ہو گا وہ اجمالی علم ہو گا وہاں صرف مشاہدہ کرایا جائیگا کہ ہر تنفس کے لئے عالم آخرت (حشر) میں یہ جزائے کیا بد تجویز کی گئی ہے اور عالم حشر میں جو عالم آخرت ہے ہر تنفس کو ہر چیز کا تفصیلی علم ہو گا۔

تواضع کا حکم اور حضرت عیاض مجاشعی فرماتے ہیں کہ حضور رحمت عالم صلی اللہ علیہ وآلہ وسلم نے ارشاد فرمایا: — اِنَّ اللّٰهَ اَوْحٰی اِلَیَّ اَنْ

تواضعوا حتی لا یفتخر احد علی احد ولا یبغی احد علی احد (مسلم شریف)
یقین جانو کہ اللہ سبحانہ تعالیٰ نے میرے پاس وحی بھیجی ہے کہ تم سب تواضع اور فروتنی کی صفت اختیار کرو تا کہ کوئی بھی کسی پر فخر نہ جتانے پائے اور نہ کوئی کسی پر زیادتی کر سکے۔ حضرت ابو ہریرہؓ فرماتے ہیں کہ حضور سید عالم صلی اللہ علیہ وآلہ وسلم نے فرمایا: — لَیْسَتْ هَیْئَةُ اقْوَامٍ یَفْخَرُونَ بِآبَائِهِمُ الَّذِیْنَ مَا تَوَاقَعُوا اَنْ تَکُوْنُوْا مِنْهُمْ فَخْرٌ مِنْ جَهَنَّمَ اَوْ لَیْکُوْنَتْ اَهْوَنُ عَلَی اللّٰهِ مِنَ الْجَعْلِ الَّذِیْ یُدْهَلُ عَلَیْهِ الْخَمْرُ بِاَنْفِهِ۔ اِنَّ اللّٰهَ قَدْ اَذْهَبَ عَنْکُمْ عَتْبَةَ الْجَاهِلِیَّةِ وَفَخْرَهَا بِالْاَبَاءِ اَنْ تَکُوْنُوْا مِنْ تَقٰی اَوْ فَاجِرٍ اَشَقٰی النَّاسِ کُلِّهِمْ بَنُوْا اَدَمَ وَاَدَمُ مِنْ تَرَابٍ (ترمذی، ابوداؤد) جو اقوام اپنے مرے ہوئے باپ دادا پر فخر جتایا کرتے ہیں ان کو اس سے باز رہنا چاہئے۔ ایسا فخر جتانے والے دوزخ کا کوکہ بنادے جائیں گے یا اللہ سبحانہ کے نزدیک گوبر کے اس کیڑے سے بھی ذیل تر شمار کئے جائیں گے جو تجارت کو اپنی ناک سے ڈھکیل کر لے جاتا ہے۔ یقین جانو کہ اللہ سبحانہ تعالیٰ نے تم سے جاہلیت کی شدت اور خشنونت اور آباد اجداد پر فخر کرنے کی عادت

چھڑادی۔ اب جو باقی رہ گئے ہیں ان میں کوئی تو پرہیزگار مومن ہے یا کافر فاجر جو سب لوگوں سے کم نصیب ہے۔ تمام انسان آدمؑ کی اولاد ہیں اور آدمؑ تو مٹی سے بنائے گئے تھے۔ پھر ایک دوسرے پر فخر کس بنا پر جتنا یا جاسکتا ہے؟

فضیلت دین تقویٰ سے | حضرت عقیبہ بن عامرؓ فرماتے ہیں کہ حضور سرور
محض نسبِ مال سے نہیں | دو عالم صلی اللہ علیہ وآلہ وسلم نے فرمایا:۔

انسا لکم ہذہ لیست بمستة علی احد کلکم بنو آدم طف الصاع
لہر میلوہ لیس لاحد فضل الا بدین و تقویٰ کفی بالرجل ان ینو
بذتیا فاحشاً بخیلًا۔ (امام احمد بیہقی) تمھارے یہ انساب کسی فضیلت کا
ذریعہ نہیں ہیں تم سب کے سب آدمؑ کی اولاد ہو۔ ایک ہی پیمانے کے۔ بھرپور
پیمانے کا کوئی بھی نہیں۔ کسی کو کسی پر کوئی فضیلت نہیں۔ سبجز دینداری اور
پرہیزگاری کے۔ (تقویٰ و دینداری کو چھوڑ کر محض انساب کی بنا پر فضیلت
جتنے اور اس پر فخر کرنے والے) انسان کی مذمت کے لئے ہی کیا کم ہے کہ وہ
چرب زبانی سے کام لیتا، کھلم کھلا اپنا فخر جتاتا (اور مال پر فخر کرنے والے)
انسان کی برائی کے لئے اس کا بخیل ہونا ہی بس ہے۔

تفاخرِ انساب کا انجام | حضرت ابو ہریرہؓ فرماتے ہیں کہ حضور سرور کائنات

علیہ افضل التحیات وازکی التلیات نے فرمایا:۔ اذاکان یوم القیامة
 امر الله مناد یا بنادی الا انی جعلت نسبا وجعلتم نسبا فجعلتکم
 اتقنکم فابیتم الا ان تقولوا فلان بن فلان خیر من فلان بن
 فلان فالیوم ارفع نسبی واضع نسبکم این المتقون۔ (طبرانی)
 جب قیامت کا دن ہوگا تو اللہ سبحانہ تعالیٰ ندا کرنے والے (فرشتے) کو حکم دیگا
 کہ وہ یوں منادی کرے:۔ آگاہ ہو میں نے ایک نسب (موجب فضیلت)
 قرار دیا اور (اس کے برخلاف) تم نے ایک نسب (تفاخر کا ذریعہ) قرار دے لیا
 چنانچہ میں نے تم میں بزرگ تر اس کو قرار دیا تھا جو تم میں زیادہ پرہیزگار ہو تم نے
 اس کو مٹنے سے انکار کر دیا مگر یوں کہنا شروع کر دیا کہ فلاں شخص جو فلاں کا بیٹا
 ہے وہ فلاں بن فلاں سے کہیں بہتر ہے۔ (چونکہ اس کا باپ اس کے باپ سے
 بہتر تھا۔) لہذا آج میں اپنے نسب کی شان بلند کرتا ہوں اور تمہاری من گھڑت
 کو گھٹا دیتا ہوں۔ کہاں ہیں وہ لوگ جو ججہ سے ڈرتے تھے؟“ حقیقت یہ ہے کہ
 جو شخص اللہ سبحانہ سے ڈرتا ہوگا اور اس کے حکم پر چلتا ہوگا وہ اہل اللہ ہوگا۔
 اللہ سبحانہ سے اس کو ایک خاص امتیاز ہوگا۔ پھر کہاں اس جی و قیوم سے نسبت
 قرب و وصال رکھنے والے۔ اور کہاں اپنے مردہ آبا و اجداد کا دم بھرنے والے؟

كَلَّا لَوْ تَعْلَمُونَ عِلْمَ الْيَقِيْنِ ۝ كَیْچھ نہیں اگر تم جانتے ہو تے جاننا

یقین کا۔

یعنی تمہارا یہ زعم کہ دنیا میں جو کچھ ہے یہی مالی اور ادلا ہے۔ اسی کیلئے سب کچھ کرنا ہے۔ ہرگز درست نہیں۔ اگر تم دلائل شواہد سے اس کا علم حاصل کرتے علم بھی ایسا جس سے یقین کامل حاصل ہو تو صاف طور پر معلوم ہو جائے گا آخرت کے مقابلے میں ساری متاع دنیا بچ اور نا کارہ ہے۔ اور غفلت کا پردہ جو تمہاری عقل و فہم پر پڑا ہوا ہے وہ اٹھ جاتا۔ مگر اس کا کیا علاج کہ بیسیوں دلائل و شواہد بتا دے جانے کے باوجود ان پر غور کرنے کے لئے تم کو فرصت ہی نہیں ملتی اور اسی غفلت میں عمر گزرتی جا رہی ہے۔ نہ قرآن کریم پڑھتے نہ احادیث شریفہ دیکھتے اور بزرگوں کی سنتے۔

الیقین کی تفسیر | علم اگرچہ از روئے لغت یقین کے معنی دیتا ہے لیکن اس کا

استعمال کبھی ظن یعنی گمان کے معنی میں بھی ہوتا ہے اس لئے لو تعلمون پر اکتفا نہیں کی گئی بلکہ علم الیقین کا اس پر اضافہ فرمایا گیا۔ جب تک دنیا کی بے ثباتی اور آخرت کی پابندی کا یقین کامل حاصل نہ ہو غفلت کا پردہ اٹھ نہیں سکتا اور انسان جس گمراہی میں پھنسا ہوا ہے اس سے نکل نہیں سکتا۔ یقین ہی وہ چیز ہے کہ

اگر وہ حامل ہو جائے تو ساری غفلت دور اور گمراہی کا فور ہو۔ دوسری جگہ اللہ سبحانہ نے صاف و صریح طور پر اس مضمون کو بیان فرمادیا ہے: اَنْفَا الْحَيٰوةَ الدِّنْيَا لَعِبٌ وَ لَهْوَ وَ زِيْنَةٌ وَ تَفَاخُرٌ بَيْنَكُمْ وَ تَكَاثُرٌ فِى الْاَمْوَالِ وَ الْاَوْلَادِ۔ زندگی دُنیا بھی کھیل کود، تماشا، اور زیب و زینت اور آپس میں ایک دوسرے پر فخر جتانا، اور مال و اولاد کی کثرت پر ناز کرنا ہے۔ حالانکہ ان میں سے ایک بھی آخرت میں کارآمد نہیں۔ اس آیت کریمہ کی تفسیر سورۃ حدید میں گزر چکی وہاں ملاحظہ کر لی جائے۔

حضرت قتادہ نے فرمایا: كُنَّا نَخْذَعُ اَنْ عَلَّمَ الْيَقِيْنَ اَنْ يَعْلَمَ اَنَّ اللّٰهَ بَاعَثَ بَعْدَ الْمَوْتِ (فریابی، ابن ابی شیبہ، ابن المنذر، ابن ابی حاتم) ہم سے بیان کیا جاتا رہا ہے کہ علم الیقین یہ ہے کہ یقین کرے اس بات کا کہ اللہ سبحانہ ہمارے ایک دفعہ مرنے کے بعد پھر دوبارہ زندہ کر کے اُٹھانے والا ہے۔ بعث بعد الموت، دین اسلام کا بنیادی عقیدہ ہے۔ بغیر اس کے انسان مسلمان ہی نہیں کہلا سکتا۔ الحمد للہ کہ تمام مسلمان اس پر قائم ہیں مگر افسوس کہ دیگر بہتری اقوام کی سمجھ میں اب تک یہ بات نہ آ سکی۔ اس سے یہ بھی معلوم ہوا کہ اس سورت شریفہ میں اول سے آخر تک کفار سے خطاب فرمایا جا رہا ہے۔

یہ بھی ہو سکتا ہے کہ خطاب عام ہو تاکہ جس مسلمان پر نفس و شیطان کے غلبہ سے غفلت کا پردہ عارضی طور پر پڑ گیا ہو اسکو بھی چونکا دیا جائے۔ اور جو یہاں امدۃ العمر غفلت میں پڑا رہے تو آخرت میں جس صورت حال سے سابقہ پڑنے والا ہے اس کا بیان آگے آ رہا ہے۔

لَتَرْوُنَّ الْجَحِيمَ ۝ ثُمَّ لَتَرْوُنَّهَا عَيْنَ الْيَقِيْنِ ۝

ثُمَّ لَتَسْأَلَنَّ يَوْمَئِذٍ عَنِ النَّعِيْمِ ۝ بے شک تم دیکھو گے

دوزخ، پھر ضرور ضرور تم دیکھو گے اس کو یقین کی آنکھ سے، پھر تم سے ضرور پوچھا جائے گا نعمتوں کے بارے میں۔“

لَتَرْوُنَّ الْجَحِيمَ کی تفسیر | یعنی جب تم نے ہماری دی ہوئی نعمتوں کا شکر

ادا دیا بلکہ ادائے شکر کے بدلے ان نعمتوں پر اترتے اور فخر کرتے رہے تو

ضرور ہے کہ تم کو دوزخ کی صورت دکھائی ہوگی۔ کیونکہ ناشکر گزار لوگوں کی جزا

یہی ہے۔ اللہ پاک نے فرمایا: — لئن شكرتم لازيدننكم ولئن كفرتم

ان عذابى لشديد۔ اگر تم شکر کرو گے یعنی احسان مانو گے تو میں تم کو

اور دوں گا۔ اور اگر تم ناشکری کرو گے یعنی میرا حق نہ مانو گے تو یقین جانو کہ

میرا عذاب البتہ سخت ہے۔“ یہاں ”رؤیت“ بمعنی علم و معرفت ہے جو

102

102

102

دل و دماغ کے ذریعہ حاصل ہوتا ہے۔ معلوم کرایا ہوا ہے کہ ناشکری کرو گے تو یقیناً
دوزخ کا منہ دیکھنا پڑے گا۔ جو کفر ان نعمت کرنے والوں کے لئے تیار کی گئی ہے۔
یہ یقین علم الیقین ہوا۔ اس کے بعد ارشاد ہوا ہے :-

عِلْمُ الْيَقِيْنِ عِلْمُ الْيَقِيْنِ | شَمَّ لَتَرَوْهَا عَيْنُ الْيَقِيْنِ۔ پھر تم اس
اور حق الیقین کی تفسیر دوزخ کو یقین کی آنکھ ضرور بالضرور دیکھ لو گے۔

یہ ”رویت“ بمعنی مشاہدہ ہے جو آنکھوں کے ذریعہ کرایا جائے گا۔ یہ ”عین الیقین“
ہوا۔ اس کا درجہ علم الیقین سے زیادہ ہے کیونکہ علم و معرفت میں تردد، انکار،
ریب و شک کی گنجائش ہے۔ عین الیقین جو مشاہدہ ہے۔ اس میں سوالے تسلیم کرنے کے
اور کسی چیز کی گنجائش ہی نہیں۔ ہاں کوئی ضدی اور ہٹ دم دم ہو تو اور بات ہے
طالب حق تو مشاہدہ کا انکار نہیں کر سکتا۔ اس سے اوپر ایک درجہ اور ہے۔ وہ
حق الیقین ہے۔ یعنی وہ یقینی چیز وقوع میں آکر ہے مثلاً جبکہ کفار دوزخ میں اُل
دئے جائیں تو یہ صورت حق الیقین کی ہوگی۔ جہاں نہ ضد کام دے سکتی ہے اور
نہ ہٹ دم دھرمی۔ اگر بغرض محال کوئی اس پر بھی ضد اور ہٹ سے کام لے تو اس
حماقت کا کیا علاج ؟ سزا دی کا مقصد تو حامل ہو چکا اور وہ اپنے کیفر کردار کو
پہنچ چکا۔

دوسری تفسیر | بعض مفسرین کرام نے لَتَرُونَ الْحَجِیْمَ ثُمَّ لَتَرُوْهَا

کی تفسیر میں دونوں جگہ لَتَرُوْنَ سے رویت عینِ مراد لی ہے۔ اور فرق

یوں ظاہر کیا ہے کہ پہلی رویت دور سے اور دوسری نزدیک سے۔ دور سے

نار و دوزخ کے شعلے دھواں دکھائی دینگے اور تپش وغیرہ کا احساس ہوگا اور

اور نزدیک سے نفسِ آگ نیز جہنم میں سانپ بچھو اور دوسرے اقام عذاب دکھائی

دیں گے۔ بہر حال یقین کے یہ تین درجے ہیں۔ مثال کے طور پر یوں سمجھ لیجئے کہ ہر

شخص کو اپنی موت کا یقین ہے کہ وہ اپنے وقت پر آنے والی ہے۔ یہ علم الیقین

ہوا۔ پھر جب وہ وقت پہنچے اور علامات دکھائی دینے لگیں مثلاً ملک الموت کا

اپنے ساتھیوں کے ساتھ آگیا وغیرہ۔ تو یہ عین الیقین ہوا۔ پھر جب طائر روح

قفصِ عنبری سے پرواز کرنے لگا اور ایک ایک عضو سے جان نکلنے لگی تو یہ

درجہ حق الیقین کا ہوگا۔ عارف شیرازیؒ نے کیا خوب فرمایا :۔

کوسِ حِلّتِ کفوتِ دَرْتِ اَبِلِ لے دو چشمِ وداعِ سرِ کُنَبید

لے کفِ دستِ و ساعدِ بازو ہمہ تو دِیجِ یکِ دگر کُنَبید

روزِ گرامِ بَشَدِ بہ نادانی مَن نکر دمِ شَمِ حذرِ کُنَبید

لَتَسْأَلُنَ کِی تفسیر | ثُمَّ لَتَسْأَلُنَ یَوْمَئِذٍ عَنِ النَّعِیْمِ۔ پھر اس دن

تم سے ایک ایک نعمت کے باب میں ضرور پوچھا جائے گا، کہ اس کا شکر کس طرح ادا کیا گیا؟ اس کو کون کاموں میں صرف کیا گیا وغیرہ۔ حضرت حسن بصری اور حضرت قتادہ فرماتے ہیں کہ لَسْتُ عَلَوَّكَ كَاخْبَابٍ سے ہے کہ یہ سوال کافروں سے کیا جائے گا۔ شرح حدیث میں سے علامہ طیبی نے اسی قول کو پسند کیا ہے لیکن ہو سکتا ہے کہ خطاب عام ہو۔ ہر شخص سے سوال کیا جائے۔ کیونکہ اللہ سبحانہ کی نعمتیں عام طور پر سبھی کے شامل حال ہیں کوئی فرد بشر اس سے محروم نہیں رکھا گیا۔ البتہ سوال سے اگر زبرد و تویج کے طریق سے سوال مراد ہو تو کفار اور فاسق مومنین بھی اس میں داخل ہوں گے۔ یہی رائے اکثر مفسرین کرام کی ہے کہ خطاب عام ہے اور احادیث شریفہ کے مطالعہ سے بھی یہی ظاہر ہے جیسا کہ آگے آئیگا۔

النعمیم کی تفسیر | اسی یہ بات کہ النعمیم سے کیا مراد ہے۔ اس کی تفسیر مختلف طور
 کی گئی ہے۔ حضرت عبداللہ بن مسعودؓ فرماتے ہیں کہ حضور رحمت عالم صلی اللہ علیہ
 وآلہ وسلم نے ارشاد فرمایا:۔ هو الامن والصحة۔ (عبداللہ بن احمد) نعم سے
 امن و امان اور صحت و تندرستی مراد ہے، "ظاہر ہے کہ اگر امن و امان قائم ہو،
 اور صحت و تندرستی حاصل ہو تو ہر طرح کی نعمتیں جو حاصل ہیں ان سے استفادہ کیا
 جاسکتا ہے اور اگر یہ نہ ہوں تو دوسری ساری نعمتوں کا وجود ہی نہیں ہے۔ نیز علی مرتضیٰ

کرم اللہ وجہہ نے فرمایا:۔ النعمیم العافیۃ۔ (بیہقی) نعیم سے عافیت مراد
 ہے، یعنی آسائش و آرام۔ یہ لفظ امن اور صحت دونوں کا جامع ہے۔ صحت
 انسان کا اندرونی وصف ہے اور امن بیرونی صفت۔ یہ دونوں ایک جگہ
 جمع ہوں تو اسی کا نام ”عافیت“ ہوگا۔ حضرت ابوالدرداء فرماتے ہیں کہ حضور
 سید عالم صلی اللہ علیہ وآلہ وسلم نے فرمایا:۔ اکل الخبز والنوم فی الظل
 وشرب ماء الفرات مبرد۔ (ابن مردویہ) روٹی کھانا، سایے میں سونا
 اور میٹھا، ٹھنڈا پانی پینا، داخل نعیم ہے۔ حضرت ثابت بنائی فرماتے ہیں کہ
 حضور سرور عالم صلی اللہ علیہ وآلہ وسلم نے فرمایا:۔ النعمیم المسئول عندہ
 یوم القیامۃ کسرة تقوته وماء یرویہ وثوب یواریہ۔ (ابن جریر)
 ”نعیم“ جس کے بارے میں قیامت کے دن پوچھا جائے گا وہ روٹی کا ٹکڑا ہے جو
 انسانی غذا بنتا ہے اور پانی ہے جو اس کو سیراب کرتا ہے اور کپڑا ہے جو اسکی
 تن پوشی کرتا ہے۔ حضرت حسین بن فضل فرماتے ہیں:۔ ہوا تخفیف الشرائع
 وتیسیر القرآن۔ (النعیم جس کے باب میں سوال ہوگا) وہ احکام شرع شریف
 کی تخفیف و تسہیل اور قرآن کریم کو آسان بنا دیا جاتا ہے، یعنی اللہ سبحانہ کا
 یہ کرم اور احسان کہ اگلی شریعتوں کے مقابلے میں حضور رحمۃ اللعالمین



علی اللہ علیہ وآلہ وسلم کی شریعت طیبہ کو آپ کی امت مرحومہ کے لئے سہل تر اور
 آسان تر بنایا۔ روزانہ پچاس نمازوں کے بدلے صرف پانچ وقت کی نماز فرض
 گردانی گئی اور اس پر پچاس نمازوں کا اجر دے جانے کا وعدہ دیا گیا۔ نجات
 لگ جائے تو پچھلی شریعتوں میں کپڑے اور جلد کا اس قدر حصہ کتر کے پھینک دینے کا
 حکم تھا۔ امت مرحومہ کو یہ سہولت دی گئی کہ اس کو صرف دھو لینا کافی ہے۔ وضو
 و غسل نہ ہو سکے، پانی نہ ملے یا مرض لاحق ہو تو پاک مٹی پر تیمم کر لینے کی اجازت
 دی گئی۔ اسی طرح ہر باب میں سہولتیں دی گئیں۔ یہ تخفیف شراعی تھی۔ توریت
 شریف کا حفظ کرنا، محض حضرات انبیاء علیہم السلام کے لئے ممکن تھا۔ افراد امت
 اس کو حفظ نہ کر سکتے تھے۔ قرآن کریم کو اتنا سہل بنایا گیا کہ بچہ بچہ، عورت مرد
 جوان بوڑھے، سبھی حفظ کر سکتے ہیں۔ پھر چھوٹی چھوٹی سورتوں میں سے کسی کو نصف
 قرآن، کسی کو ثلث، کسی کو ربع کے حامل قرار دیا گیا کہ کم از کم اسی کو حفظ کر لیں اور
 نصف، ثلث، ربع قرآن کا ثواب حاصل کر لیں۔ اس سورۃ شریفہ اہل اکمل
 التکاشر کو جس کی صرف آٹھ آیتیں ہیں اور وہ بھی چھوٹی چھوٹی مگر ان کو ایک ہزار
 آیات کے برابر بتلایا گیا جو قرآن کریم کا تقریباً چھٹا حصہ ہے۔ اسی تخفیف اور
 اسی تسہیل کے بعد بھی جو اس کی قدر نہ جانے، احکام پر عمل نہ کرے اور قرآن کی تلاوت

یا بقدر ضرورت حفظ نہ کرے تو اس کی نسبت سوال ہونا ناواجبی قرار نہیں پاسکتا۔ بے شک اس کی نسبت سوال ہونا چاہئے۔ قرآن کریم کی تیسرے کا مفصل بیان سورہ قمر کی آیت کریمہ ولقد یسرنا القرآن للذکر فهل من مدکر کی تفسیر میں گزر چکا ہے وہاں ملاحظہ کر لیا جائے۔

النعیم کی دوسری تفسیر | بعض مفسرین کرام نے فرمایا کہ النعیم حکمی بابت

سوال ہوگا وہ حضور رحمت عالم صلی اللہ علیہ وآلہ وسلم کی ذات اقدس اعلیٰ ہے کہ آپ کے وجود یا جوہر کی کیا قدر کی اور آپ کی سنت مبارکہ پر کس طرح عمل کیا جو تمام عالمین کے حق میں رحمت بنا کر مبعوث فرمائے گئے تھے۔ اور امتہ مروجہ کی فتح و نصرت اور نجات و مغفرت کا خیال ہر آن و ہر لمحہ آپ کا دامن گیر رہا کرتا تھا۔ میدان محشر میں جہاں تمام انبیاء و رسل علی نبینا وعلیہم السلام نفسی نفسی فرماتے ہوں گے حضور اکرم صلی اللہ علیہ وآلہ وسلم امتی امتی فرماتے رہیں گے تو ایسی نعمت جلیلہ کا کیا شکر ادا کیا؟ جس پر ساری نعمتیں قربان ہیں۔ اور آپ کی آل اطہار اور اصحاب کبار کا کیا حق ادا کیا۔ جن کے دم قدم کی برکت سے اشاعت اسلام ہوئی اور دین حق دنیا کے گوشے گوشے چھپے ہیں پھیل گیا اور جن کی بدولت کروڑوں اربوں افراد انسانی مسلمان کہلائے۔

اور امن و چین کی با عزت زندگی نصیب ہوئی۔

سورۃ تکوین کی تفسیر | بعض روایات میں سورۃ تکوین کی تفسیر حضور اقدس
حضور انور سے اعلیٰ صلی اللہ علیہ وآلہ وسلم سے اس طرح مروی ہے

چنانچہ حضرت زید بن اسلم اپنے والد حضرت اسلم سے روایت کرتے ہیں : —
قال قد اُرسول الله صلى الله عليه وسلم المهاكم التكاثر قال يعني
عن الطاعة حتى نهر تم المقابر قال يقول حتى يا تيكم الموت
كلا سوف تعلمون يعني لو دخلتم قبوركم ثم كلاسوف تعلمون
يقول لو قد خرجتم من قبوركم الى محشركم كلاسوف تعلمون علم اليقين
قال لو وقفتم على اعمالكم بين يدي ربكم لترون الحميم وذلك
ان الصراط يوضع وسط جهنم فجاج مسلم ومخدوش مسلم و
مكدوش في نار جهنم ثم لتسعلن يومئذ عن النعيم يعني
شبع البطون وبارد الشراب وظلال المساكن واعتدال الخلق
ولذة النور۔ (ابن ابی حاتم ابن مردويه)۔

حضرت سلیم نے فرمایا کہ حضور رسول اللہ صلی اللہ علیہ وآلہ وسلم نے (سورة تکاثر
 کی تلاوت فرمائی اور ساتھ ساتھ اس کی تفسیریں بیان فرمائی :-) اھلکھم التکاثر
 یعنی مال و اولاد کی کثرت کی دُھن نے تم کو طاعت الہی سے غافل کر دیا۔ حتیٰ
 زرتھر اطلاق یہاں تک کہ تم کو موت آن پہنچی۔ کلاً سوف تعلمون
 کچھ نہیں عنقریب تم جان لو گے اگر اپنی قبروں میں جا داخل ہو گے۔ ثم کلاً
 سوف تعلمون۔ پھر کچھ نہیں تم عنقریب جان لو گے جب تم اپنی قبروں سے
 نکل کر میدانِ محشر میں آو گے۔ کلاً لو تعلمون علم الیقین۔ کچھ نہیں اگر تم
 جانتے جانتا یقین کا اگر تم اپنے اعمال سے واقف ہوتے جو اپنے پروردگار
 کے سامنے اس کی موجودگی میں کرتے رہے۔ لترون الجحیم۔ ضرور ضرور
 تم دیکھو گے دوزخ کو۔ یہ اس وقت ہو گا جبکہ پل (صراط) جہنم کی میٹھ پر رکھا جائیگا
 اب لوگ تین قسم میں بٹ جائیں گے (کوئی مسلمان ہو گا جو (پل صراط پر سے صحیح
 سالم گزر جائے گا اور کوئی مسلمان ہو گا جو خدشے اٹھا اٹھا کر رُک رُک کر پار ہو جا
 و کوئی اور لوگ ہوں گے جو کٹ کٹ کر نار دوزخ میں گریں گے۔ ثم لتسئلن
 یومئذ عن النعیم۔ پھر تم اس دن ایک ایک نعمت کے بارے میں پوچھ
 جاؤ گے (کہ ان کا شکر کس طرح ادا کیا) نعمت میں داخل ہے پیٹ بھر کھانا

تھنڈا پانی پینا، مٹکا وغیرہ کے سایے میں رہنا، اعضا و جوارح کا معتدل ہونا، اور آرام کی نیند سونا۔

شَرِّ لَتْرُو تھما کی
تفسیر نبوی
یہاں اس ایک آیت کریمہ شَرِّ لَتْرُو تھما
علین المیقین کی تفسیر، کسی
راوی نے فراموش کر دی ہے۔

لیکن اسی مضمون کی حدیث شریف جو حضرت عیاض بن غنم سے مروی ہے
اس میں اس کی تفسیر موجود ہے جس میں حضور سرور دو عالم صلی اللہ علیہ وآلہ وسلم
فرمایا: شَرِّ لَتْرُو تھما علین المیقین فی القيامة پھر تم اس دوزخ کو
حضور ضرور دیکھو گے یقین کی آنکھ سے قیامت کے دن، بہر حال نعمت صرف یہی
نہیں ہے کہ کسی کو دولت مل جائے۔ یا کوئی باغ مویشی، زمین، کھیتی وغیرہ کا مالک
بن جائے بلکہ پیٹ بھر کھانا، تھنڈا پانی، رہنے کو مکان، سیدھے ہاتھ پاؤں،
آرام کی نیند وغیرہ بھی نعمت ہے۔ دنیا میں ایسا کون شخص ہوگا جس کو یہ نعمتیں
کل یا بعض میسر نہ ہوں؟ جب ہر کوئی شخص ان میں سے کسی نہ کسی نعمت سے سرفراز
ہو تو اس پر اس نعمت کا شکر واجب ہے۔ اسی لئے قیامت میں ایک ایک نعمت
کے باب میں پوچھا جائے گا۔

صحابہ کرام کا استفسار | فی زمانہ بعض لوگ گردش ایام کے نظر کرتے یہ کہا کرتے
اور اس کا جواب | ہیں کہ ہم کو کیا ملا ہے اور ہمارے پاس کیا ہے؟ گویا یہ

کہنا مقصود ہے کہ ہم کس چیز پر اللہ سبحانہ کا شکر ادا کریں؟ چنانچہ ایک عمری شاعر نے لکھا ہے۔
لطف پر لطف ہے اغیار کے کا شانِ لطف برق کرتی ہے تو بیچارے ملاؤں پر
ایسا ہی کلمہ ایک دو دفعہ صحابہ کرام کی زبان پر بھی جاری ہوا تھا۔ اصل
ہماری تعلیم و تنبیہ کے لئے ایسا ہوا تھا۔ اس کا جواب روایات ذیل سے ملتا ہے :-

حضرت عکرمہ فرماتے ہیں :- مَا نَزَلَتْ هَذِهِ الْآيَةُ ثُمَّ لَسْتُ لِي

يَوْمَئِذٍ عَنِ النَّعِيمِ قَالَ الصَّحَابَةُ وَفِي آيَةِ نَعِيمٍ نَحْنُ يَا رَسُولَ اللَّهِ

وَأَمَّا نَأْكُلُ فِي أَنْصَافٍ بَطُونًا خَبَزَ الشَّعْبُ فَاءَ حِيَالِ اللَّهِ إِلَى نَبِيِّهِ

أَنْ قُلْ لَهُمُ الْيَسْرُ تَحْتَ ذَوْنِ الْمُنْعَالِ وَتَشْرَبُونَ الْمَاءَ الْيَسِيرَ

فَهَذَا مِنَ النَّعِيمِ - (عبد بن حمید ابن ابی حاتم) جب یہ آیت کریمہ ثم لست لی
عن النعیم نازل ہوئی تو صحابہ کرام نے عرض کیا - یا رسول اللہ! ہم کو کسی نعمت

سے مالا مال ہیں؟ ہمارا حال تو یہ ہے کہ صرف جو کی روٹی، وہ بھی آدھا پیٹ کھا کر

گزارہ کر رہے ہیں۔ ساتھ ہی اللہ سبحانہ نے اپنے پیارے نبی کے پاس یہ وحی بھی

کہ آپ ان سے فرمادیجئے کیا تم کو بوتیاں میسر نہیں ہیں (جن کو پہن کر تم چلتے پھرتے

اور راستہ کے گرد و غبار کیچڑ بجات، کاتوں وغیرہ سے محفوظ رہتے زمین کی

تپش سے بچے ہوئے رہتے ہو) اور (کچھ نہیں تو کم از کم) تم تھنڈا پانی پیا کرتے ہو (جس سے تمھاری پیاس دفع ہوتی اور تکین قلب حاصل ہوتی ہے؟) پس یہ بھی نعمت میں داخل ہے۔ پانی تو ایسی نعمت ہے کہ اس کے بغیر زندگی ہی دشوار ہے اور تھنڈے پانی کا حال کسی پیاسے شخص سے دریافت کرو جبکہ وہ دور دراز مقام سے دھوپ میں تپتا ہوا آیا ہو۔

حضور انور کی ایک | حضرت محمود بن لبید انصاریؓ فرماتے ہیں: — ملتا
پیشین گوئی | انزلت الماکم التکاثر فقہر اُحقّ بلغ شمر

لَتَسْلُتَنَّ يَوْمَئِذٍ عَنِ النَّعِيمِ قَالَ يَا رَسُولَ اللَّهِ عَنْ اَيِّ نَعِيمٍ
نَسْأَلُ وَانَّمَا هَا اِلَّا سُوْدَانُ الْمَاءِ وَالْتَمَرِ وَسَيُوقِنَا عَلٰى رِقَابِنَا
وَالْعَدُوَّ حَاضِرٍ فَعَنْ اَيِّ نَعِيمٍ نَسْأَلُ؟ قَالَ اِمَّا اَنْ ذَلِكَ سَيَكُوْنُ
(ابن ابی شیبہؒ منادی امام احمدؒ ابن جریرؒ ابن مردویہؒ بیہقیؒ) جب سورہ تکاثر نازل ہوا
اور حضور نے اس کو آخر سورت ثحر لتسلتن یومئذ عن النعیم تک پڑھ
سنایا تو صحابہ نے عرض کیا۔ یا رسول اللہ! ہم سے کونسی نعمت کے بارے میں سوال
کیا جائے گا؟ ہم کو (جو غذا میسر آ رہی ہے وہ) صرف دو کالی چیزیں مل رہی ہیں
ایک پانی اور دوسری کھجوریں۔ وہ بھی اس حال میں کہ ہماری تلواریں ہماری گردنوں

لشکی ہوئی ہیں اور دشمن (غنیم کا اندیشہ رات دن) لگا ہوا ہے۔ پھر کس نعمت کے بارے میں ہم سے سوال ہوگا؟ تو حضورؐ نے ارشاد فرمایا: آگاہ رہو غنیمت یہاں ہو کر رہیگا۔ مطلب یہ کہ یہ کیفیت جاتی رہے گی وہ دن دور نہیں کہ تم ہر نوع کی نعمتوں سے مالا مال ہو گے۔ پھر تم سے ان نعمتوں کے باب میں ضرور ضرور پوچھا جائیگا کہ ان کا حق تمہارے کس طرح ادا کیا۔ چنانچہ اس کے بعد مسلمانوں کو جو فتح و کامرانی حضورؐ سے عرصے میں نصیب ہوئی وہ ایسی تھی جس کو چشم فلک نے کبھی نہیں دیکھا۔

اسوہ حسنہ: خود حضورؐ سے وارد و جہاں علیہ صلوات اللہ وسلام الرحمن کا ایک انصاری کا کہی عزافرا

معلوم ہو سکتا ہے حضرت ابو ہریرہؓ فرماتے ہیں: خرج رسول اللہ صلی اللہ علیہ وسلم ذات یوم فاذا هو ابائی بکرو عمر فقال ما اخرجکما من بیوتکما هذه الساعة قال الجوع یا رسول اللہ قال والذی نفسی بیدہ الاخرجتہ الذی اخرجکما فقوموا فقاموا معہ فاتی رجلا من الانصار فاذا ہولیس فی بیتہ فلما سأرتہ المرأة قالت مرحبا واهلا فقال النبی صلی اللہ علیہ وسلم این فلان قالت انطلق یتعذب لنا الماء۔ حضورؐ یہ عالم علی اللہ علیہ وآلہ وسلم ایک دن

کا شانہ مبارک سے باہر برآمد ہوئے تو کیا ملاحظہ فرماتے ہیں کہ ابو بکر و عمر (رضی اللہ تعالیٰ عنہما) بھی باہر (بیٹھے ہوئے) ہیں۔ تعجب سے فرمایا ایسے غیر وقت میں آپ کو کس چیز نے اپنے گھروں سے باہر نکال لایا؟ انھوں نے عرض کیا۔ یا رسول اللہؐ بھوک۔ ارشاد اقدس ہوا اس ذات کی قسم جس کے قبضہ قدرت میں میری جان ہے، میرے لئے بھی وہی چیز باعث ہوئی ہے جس نے تم کو باہر نکال لایا۔ پھر فرمایا اٹھو۔ چنانچہ سب اٹھے اور آپ کے ساتھ روانہ ہوئے۔ آپ سیدھے ایک انصاری صحابی کے گھر پہنچے اتفاقاً وہ گھر میں نہ تھے۔ ان کی بی بی نے آپ کو دیکھ لیا اور کمال مسرت و شادمانی سے عرض کیا مرحباً و اھلاً آپ کی رونق افزا ہمارے لئے موجب برکت و مسرت ہے۔ آپ اپنے ہی لوگوں میں تشریف لائے ہیں؟ پھر حضور اکرم صلی اللہ علیہ وسلم نے دریافت فرمایا کہ وہ کہاں ہیں؟ بی بی نے عرض کیا وہ ہمارے لئے میٹھا پانی لانے کے لئے باہر گئے ہوئے ہیں۔

انصاری کی مسرت | اذ جاء الانصاری فنظر الى النبی صلی اللہ علیہ

وسلم و صاحبیہ فقال الحمد لله ما احدا اليوم اكرم ارضيا فامتی فانطلق فجاء بعد ذی قیہ بسر و تمر فقال کلو امن هذا و اخذ المدة فقال لله رسول الله صلی اللہ علیہ وسلم ایاکم و الحلوب و ذیح لم فاکلوا

من الشاة ومن ذلك العذق وشربوا فلما شبعوا ورووا قال رسول
 صلی اللہ علیہ وسلم لا بی بکرو و عمر الذی نفسی بیدہ لتسلن عن
 هذا النعیم یوم القیامة - (مسلم ابو داؤد ترمذی نسائی ابن ماجہ ابن جریر
 ابن مردویہ) (یہ گفتگو پوری تھی کہ) اتنے میں وہ انصاری آگئے اور حضور نبی اکرم
 صلی اللہ علیہ وآلہ وسلم اور آپ کے دونوں ہم رکاب ساتھیوں کو دیکھتے ہی بیخ
 کہہ اٹھے۔ خدا کا شکر ہے۔ آج دنیا میں کوئی بھی میرے معزز بھائیوں سے بڑھ کر نہیں
 ہو سکتا۔ پھر فوراً روانہ ہوئے (اور اپنے باغ سے) ایک خوشہ کاٹ لایا جس میں
 گدڑی اور کچی کھجوریں تھیں۔ اور عرض کیا کہ اس کو ملاحظہ فرمائیے۔ پھر پھیری لی (تاکہ
 بکری ذبح کریں اس وقت) حضور رحمت عالم علی اللہ علیہ وآلہ وسلم کا ارشاد ہوا۔
 خبردار! دودھ دینے والی بکری کو چھوڑ دو۔ پھر انصاری نے (حب ہدایت)
 دوسری بکری ذبح کی۔ (اور اس کو بھون کر پیش کر دیا) پھر معزز بھائیوں نے کچھ
 بکری کا گوشت اور کچھ اس خوشے سے کھجوریں تناول فرمائیں۔ جب کھانے سے فارغ
 ہوئے اور پانی سے سیراب ہوئے تو حضور انور حضرت ابوبکرؓ اور حضرت عمرؓ سے
 مخاطب ہو کر فرمایا۔ قسم ہے اس ذات کی جس کے قبضہ قدرت میں میری جان ہے
 قیامت کے دن تم سے ان نعمتوں کے باب میں پوچھا جائے گا۔

یہ انصاری صحابی حضرت ابو الہیثم مالک بن البتہان رضی اللہ تعالیٰ عنہ
میں۔ دیگر روایات میں نام کی صراحت ہے۔

حضور کی مکافات | ایک اور روایت میں ہے :- فمأملت النبی صلی اللہ

علیہ وسلم الا یسیر احنی باسیر من الیمن فجاءتہ فاطمۃ
انتبہ النبی صلی اللہ علیہ وسلم تشکوا الیہ العل وتریدہ یدہا وتسألہ
ایاہ قال لا ولكن اعطیہ ابا الہیثم فقد رأیتہ وما لقی هو وامراتہ
یوم ضیفناہم فارسل الیہ واعطاء ایاه فقال خذ هذا الغلام
یعینک علی حائطک واستوص بہ خیرا (بیہقی) اس واقعہ پر کچھ بیان
گزرے تھے کہ حضور انور صلی اللہ علیہ وآلہ وسلم کے پاس یمن سے ایک قیدی آیا
یہ معلوم کر کے سیدہ بتول بنت رسول صلوات اللہ وسلامہ علیہ وعلیہا حاضری ہوئیں
اور گھر کے کام کاج کا شکوہ کیا اور اپنے نازک ہاتھ دکھا کر فرمانے لگیں کہ کام سے
کیا حالت ہو گئی ہے ملاحظہ فرمائیں۔ اور اس قیدی کو گھر لیجانے کی اجازت ہو۔
حضور انور نے فرمایا کہ ابو الہیثم اس کا زیادہ متحن ہے جس دن ہم ان کے جہان
ہوئے تھے ان کی اور ان کی بی بی کی مشقت کا مشاہدہ کیا ہے چنانچہ آپ نے
ان کو بلوایا اور وہ غلام ان کے حوالہ کیا کہ اس سے باغ کے کاروبار میں تمہیں مدد

لے گی۔ لیکن اس کے ساتھ حسن سلوک کرتے رہتا۔

دوسرا واقعہ | حضرت جبرائیل علیہ السلام نے عیسیٰؑ فرماتے ہیں:۔

ابو ایوب کی عزت افزائی | نوح ابو بکرؓ فی المهاجرة الى المسجد فسمع عمر

فخرج فقال لا بی بکروما اخرجنا هذه الساعة قال اخرجنی ما اجد

فی نفسی من حاق الجوع قال عمرو الذی نفسی بیده ما اخرجنی الا الجوع

فبینما هما کذا اذ خرج رسول الله صلی الله علیہ وسلم فقال ما اخرجنا

هذه الساعة فقال والله ما اخرجنا الا ما نجد فی بطوننا من حاق

الجوع فقال النبی صلی الله علیہ وسلم والذی بعثنی بالحق ما اخرجنی

غیره۔ ایک دن دو پہر کی دھوپ میں حضرت ابو بکرؓ مسجد نبویؐ میں حاضر ہوئے۔

یہ سن کر حضرت عمرؓ بھی وہاں نکل آئے اور حضرت ابو بکرؓ سے دریافت کیا ایسے

غیر وقت میں آپ یہاں کیسے نکل آئے۔ فرمایا کوئی بات نہیں سوائے اس کے کہ

میں اپنے اندر شدت کی بھوک پاتا ہوں۔ حضرت عمرؓ نے کہا قسم ہے اس ذات کی

جس کے قبضہ قدرت میں میری جان ہے میرے نکل آنے کا باعث بھی یہی بھوک

ہوئی ہے۔ یہ دونوں حضرات یہی گفتگو کر رہے تھے کہ اتنے میں حضورؐ صلی اللہ

صلی اللہ علیہ وآلہ وسلم بھی رونق افروز ہوئے اور ان دونوں صاحبوں کے غم و غم

آنے کا سبب دریافت فرمایا۔ انھوں نے عرض کیا۔ خدا گواہ ہے کہ ہم اور کسی جہ سے یہاں حاضر نہیں ہوئے بجز اس کے کہ ہمارے پیٹ میں شدت کی بھوک محسوس ہو رہی ہے۔ اس پر حضور ید عالم صلی اللہ علیہ وآلہ وسلم نے ارشاد فرمایا قسم ہے اس ذات کی جس نے مجھے دین حق دیکر مبعوث فرمایا میرے یہاں نکل آنے کا سبب بھی اس کے سوا اور کچھ نہیں ہے۔“

حضرت ابو ایوب کی	فقاموا فانطلقوا الى منزل ابی ایوب انصاری
شاہدانی	فلما انتھوا الى داره قالت امرأته مرحبا

بنی اللہ وین معہ قال النبی صلی اللہ علیہ وسلم امین ابو ایوب فقالت امرأته یا تلیک یا نبی اللہ الساعة فجاء ابو ایوب فقطع عذقا فقال النبی صلی اللہ علیہ وسلم ما اردت ان تقطع لنا هذا الا اجتنت الثمرة قال احببت یا رسول اللہ ان تاكلوا من بصره وتمره ورطبہ ثم ذبح جد یا فاشوی نصفه وطبخ نصفه۔ پھر یہ سب حضرات اٹھے اور ابو ایوب انصاری کے مکان کی طرف روانہ ہوئے۔ جب ان کے گھر پر پہنچے تو ان کی بی بی نے حضور نبی اکرم اور آپ کے ساتھیوں کو خوش آمدید کہا۔ حضور رابع النور صلی اللہ علیہ وآلہ وسلم نے دریافت فرمایا

ابو ایوبؓ کہاں ہیں؟ ان کی بی بی نے عرض کیا۔ یا نبی اللہ! وہ ابھی آتے ہیں۔
 اتنے میں ابو ایوبؓ حاضر ہو گئے۔ اور فوراً کھجور کا ایک بڑا خوشہ کاٹ لائے حضورؐ
 اقدس صلی اللہ علیہ وآلہ وسلم نے ارشاد فرمایا کہ ہم تین کے لئے اتنا بڑا خوشہ
 کاٹ لانے کی کیا ضرورت تھی۔ چند منتخب کھجوریں کافی تھیں۔ انھوں نے عرض
 کیا یا رسول اللہ! مجھے اچھا معلوم ہوا کہ (اس خوشہ میں) گدڑی، پکلی اور بچہ
 (سبھی قسم کی کھجوریں ہیں ان میں سے جو پسند خاطر ہوں ان کو) آپ حضرات تناول
 فرمائیں۔ پھر بکری کا ایک بچہ ذبح کیا۔ اودھا بھون لائے اور آدھے کا سالن
 تیار کیا۔

لحنت جگر کی یاد | فلما وضع بين يدي النبي صلى الله عليه وسلم
 اخذ من الجدي فجعله في رغيف وقال يا ابا ايوب ابلغ بهذا
 فاطمة فانها لم تصب مثل هذا منذ ايام فذهب به ابو ايوب
 الى فاطمة - گوشت تیار ہونے کے بعد جب اس کو حضور نبی اکرم صلی اللہ علیہ
 وآلہ وسلم کے حضور میں پیش کیا گیا تو آپ نے اس گوشت میں سے کچھ حصہ لے کر
 روٹی پر رکھا اور ابو ایوبؓ سے فرمائش کی کہ اس کو حضرت فاطمہ زہراؓ کے ہاں
 پہنچا دیں کیونکہ انکو ایسا اتفاق کئی دنوں سے نہیں ہوا ہے۔ چنانچہ ابو ایوبؓ

خود ہی اس کو لے کر جناب فاطمہ کے ہاں پہنچا آئے۔

تلقینِ حمد و شکر | قلنا اكلو وشبعوا قال النبي صلى الله عليه وسلم

خابز ولحم وتمر وبسرور طب ودمعت عيناه والذي نفسي بيده

ان هذا هو النعيم الذي تسألون عنه قال الله ثم لتسألن يومئذ

عن النعيم فهذا النعيم الذي تسألون عنه يوم القيامة۔ (اس کے

بعد سب اصحاب نے و ترخوان کا رخ کیا) جب کھانے سے فارغ ہوئے تو حضور

افس علی اللہ علیہ وآلہ وسلم کا ارشاد ہوا۔ یہ روٹی گوشت، گدڑی، پختہ، سارہ

کھجوریں (اتنا کہتے ہی بس) آپ کی چشمان مبارک میں آنسو بھرائے فرمایا قسم ہے

اس ذات کی جس کے قبضہ قدرت میں میری جان ہے۔ یقیناً یہ وہی نعمتیں ہیں

جن کے باب میں تم سے سوال کیا جائیگا۔ اللہ سبحانہ تعالیٰ نے ارشاد فرمایا ہے

پھر تم سے اس دن ایک ایک نعمت کے بارے میں پوچھا جائیگا۔ پس یہی وہ

نعیم ہے جس کی نسبت قیامت کے دن تم سے سوال ہوگا۔

تعلیمِ طریقہ شکرگزاری | فكبوز لك على اصحابه فقال بلى اذا صبتم

هذا فضربتهم بايد يكلم فقولوا بسبح الله فاذا شبعتم فقولوا الحمد لله

الذي هو اشبعنا وانعم علينا وافضل فان هذا الكفاف لهما۔

(ابن حبان ابن مردويه) یہ تقریر آپ کے اصحاب کرام پر بڑی موثر رہی۔ پھر آپ نے فرمایا ایا کیوں نہیں ہو گا ضرور ایا ہی ہو رہیگا۔ جب کبھی تم کو ایسی صورت پیش ہو یعنی ایسی نعمتیں میرا میں اور ان پر تم اپنے ہاتھ ڈالو تو آغاز میں کہو: —
 بِسْمِ اللّٰهِ — ہم اللہ کے نام سے کھانا شروع کرتے ہیں۔ پھر تم جب قاغ ہو جاؤ تو یوں کہو: — الْحَمْدُ لِلّٰهِ الَّذِي هُوَ اشْبَعُنَا وَانْعَمَ عَلَيْنَا وَافْضَلَ —
 شکر ہے خدا کا کہ اسی نے ہم کو شکم سیر کھلایا اور ہم کو اپنی نعمتوں سے سرفراز کیا اور بڑا ہی فضل فرمایا۔ جب اول و آخر تم نے اس طرح اللہ سبحانہ کا نام لیا اور شکر ادا کیا تو یہ صورت ان نعمتوں کا شکر ادا قرار پائے گی۔

ایک اور واقعہ | حضرت ابو عبیدہ جو حضور انور صلی اللہ علیہ وآلہ وسلم کے آزاد کردہ غلام ہیں فرماتے ہیں: — خُجِجَ النَّبِيُّ صَلَّى اللّٰهُ عَلَيْهِ وَسَلَّمَ لَيْلًا فَمَرَّ بِى فِدَا عَانِي فُخْرِجَتِ اِلَيْهِ ثَمَرَمَرَّ بَابِي بِكَرْفَدٍ عَاهُ فُخْرِجَ اِلَيْهِ ثَمَرَمَرَّ بِعَمْرَفَدٍ عَاهُ فُخْرِجَ اِلَيْهِ فَانْطَلَقَ حَتَّى دَخَلَ حَائِطًا لِبَعْضِ الْاَنْصَارِ فَقَالَ لِمَا حَبِطَ الْحَائِطُ اطْعَمْنَا فُجَاءَ بَعْدُ فَقَوْضَعُهُ فَاكلَ النَّبِيُّ صَلَّى اللّٰهُ عَلَيْهِ وَسَلَّمَ وَاصْحَابُهُ ثَمَّ دَعَا بِمَاءٍ بَارِدٍ وَشَرِبُوا وَقَالَ لَسْتُ لَنْ عَنْ هَذَا النِّعَمِ يَوْمَ الْقِيَامَةِ حُضُورًا قَدْ صَلَّى اللّٰهُ عَلَيْهِ وَآلِهِ وَسَلَّمَ

ایک دفعہ رات میں برآمد ہوئے اور میرے پاس سے گزرے۔ پھر تجھ یاد فرمایا
میں فوراً حاضر خدمت ہوا۔ پھر حضرت ابو بکرؓ کے پاس سے آپ کا گزر ہوا۔ پھر ان کو
بلایا وہ بھی فوراً نکل آئے۔ پھر حضرت عمرؓ کے مکان پر گزرے ان کو بھی بلایا وہ
حاضر ہو گئے۔ پھر چلے چلے تاکہ ایک انصاری صحابی کے باغ میں تشریف لائے۔
اور مالک باغ سے فرمائش کی کہ ہمیں کچھ کھلاؤ۔ وکھجوروں کا ایک خوشہ کاٹ لائے
اور ملاحظہ انور میں پیش کر دیا۔ جس کو آپ اور آپ کے اصحاب نے تناول فرمایا
پھر تھنڈا پانی طلب کر کے اس کو نوش فرمایا۔ پھر ارشاد ہوا کہ قیامت کے دن تم سے
ان نعمتوں کے بابت سوال ہوگا۔

تین چیزوں کا سوال ہوگا | فلنخذ عمر العذق فضر به الأرض حتى
تناثر البستر ثم قال يا رسول الله انما نلستون عن هذا اليوم القيا
مة
قال نعم الا من ثلاث كسرة يسد بها الرجل جوعته او ثوب يستتر به
عودته او حجر يدخل فيه من الحجر واللبد۔ (امام احمد، ابن جریر، ابن عدی
بخاری، ابن منذر، ابن عساکر، ابن مردودہ، بیہقی) پھر حضرت عمرؓ نے اس خوشے کو لیکر زمین پر
دے مالا جس سے ساری گدڑی کھجوریں جھڑپڑیں اور عرض کیا۔ یا رسول اللہ!
کیا ہم سے ان کھجوروں کی نسبت بھی قیامت کے دن سوال ہوگا؟ ارشاد ہوا

ہاں ہاں (ان کے باب میں بھی سوال ہو گا) مگر تین چیزوں کی بابتہ (سوال نہ ہو گا) ایک تو روٹی کا ٹکڑا جس سے انسان اپنی بھوک دفع کرے۔ دوسرا کپڑا جس سے اپنی تن پوشی کرے اور تیسرا جھونپڑا جس میں گرمی اور سردی سے بچنے کے لئے اپنا سر چھپائے۔ حضرت حسن بصریؒ فرماتے ہیں کہ حضور رحمۃ اللعالمین صلی اللہ علیہ وآلہ وسلم نے ارشاد فرمایا:۔ ثلاث لا یحاسب بہن العبد ظل خض یستظل بہ وکسۃ یشد بھا صاحبہ وثوب یواری بہ عورتہ۔ (عبداللہ بن احمد) تین چیزیں ایسی ہیں جن پر بندے سے محاسبہ نہیں کیا جائیگا پھوس کا سایہ جس میں وہ اپنا سر چھپاتا ہے اور روٹی کا ٹکڑا جس سے وہ اپنی کمر ہمت چرت کرتا ہے اور کپڑا جس سے اپنی تن پوشی کرتا ہے۔ اور حضرت ابن عباسؓ فرماتے ہیں کہ حضور رحمت عالم صلی اللہ علیہ وآلہ وسلم نے فرمایا:۔ ما فوق الانار وظل الحائط وخبز یحاسب بہ العبد یوم القیامۃ ویسأل عنہ۔ (ہزار) تہ بندہ اور دیوار کا سایہ اور روٹی کے علاوہ جو بھی میسر ہو اس پر قیامت کے دن بندے سے حساب لیا جائے گا اور اس کے باب اس سے سوال کیا جائے گا۔

صحابہ کرام مسؤل نہ ہوں گے | حضرت ابوہریرہؓ فرماتے ہیں:۔ ملأ منزلات

هذه الآية شمر لتسألن يومئذ عن النعيم قالوا يا رسول الله
 ائتي نعيم نسأل عنه سيقوفنا على عوانقتنا والارض كلها لنا حرب
 يصبح احدنا بغير غداء وميسى بغير عشاء قال عفى بذكر لك قوم
 يكونون من بعدكم اختتم خير منهم يغدو عليهم بحفنته يغدو
 في حلّة ويروح في حلّة وليسترون بيوتهم كما تسترون الكعبة ولفشي
 فيهم الممن۔ (ابن مردويه) جب یہ آیت کریمہ شمر لتسألن يومئذ عن
 النعيم اتری تو صحابہ کرام نے عرض کیا۔ یا رسول اللہ! کونسی نعمتوں کے باب میں
 ہم سے پوچھا جائیگا؟ ہمارا تو یہ حال ہے کہ ہماری تلواریں ہماری گردنوں میں لٹکی
 ہوئی ہیں اور ساری زمین ہمارے لئے میدان جنگ بنی ہوئی ہے۔ ہم میں سے
 کسی کی صبح ہوتی ہے تو اس کو صبح کا کھانا میسر نہیں اور کسی کی شام ہوتی ہے تو
 شام کا کھانا تک اس کے ہاں موجود نہیں۔ اس پر ارشاد ہوا کہ اس آیت کریمہ
 دو رکعتوں میں پڑھو پھر بعد ہوگی (تم تو شکر گزار ہو) ان سے کہیں بہتر ہو۔ ان کا حال یہ ہو گا
 کہ صبح ہوئی تو دونوں ہاتھ بھر بھر صبح کا کھانا ملتا رہیگا اور شام ہوگی تو وہ ہاتھ
 ان کو شام کا کھانا دیا جاتا رہیگا۔ صبح وہ ایک جوڑا پہنے ہوئے نکلیں گے اور شام کو
 دوسرا جوڑا بدل کر نکلا کریں گے۔ وہ اپنے گھروں کو تک کپڑے ڈال ڈال کر آیا

مستور رکھیں گے جیسا کہ خانہ کعبہ پر خلاف چڑھایا جاتا ہے۔ ان میں مویا یا عام ہوگا۔ غلام
یہ کہ ایسے لوگوں سے وہ سوال ہوگا۔

سوال سے چند چیزیں مشتقی ہیں | حضرت سیدنا عثمان بن عفان رضی اللہ تعالیٰ عنہ

فرماتے ہیں کہ حضور سید عالم صلی اللہ علیہ وآلہ وسلم نے فرمایا:۔ کل شیء سوی ظل

بیت و جلف الخبز و ثوب یواری عورتہ و الماء فما فضل عن ہذا اخلیس کا بن

آدم فہم حق۔ (امام احمد) گھر کا سایہ روٹی کا ٹکڑا کپڑا جس سے ستر پوشی ہو اور پانی

ان چار چیزوں کے سوا (وہ ”نعیم“ میں داخل ہے) اس سے بڑھ کر جو بھی ہوان میں ان

آدم کا کوئی حق نہیں ہے۔ (جس کا بطور حق کے مطالبہ کرے اس سے زائد دیا دیا

یا نہ دیا نہ دیا۔ دیا تو شکر کرے اور نہ دیا تو شکوہ و شکایت کا کوئی محل نہیں) اور

بتلایا گیا تھا کہ سایہ، روٹی، کپڑا اور پانی بھی نعیم میں داخل ہے۔ یہاں یہ بتایا

جہاں ہے کہ یہ چیزیں نعیم میں داخل تو ہیں لیکن ان کی نسبت سوال نہ ہوگا۔ تحفیف

شرائع کا بیان جو اوپر گزر چکا ہے یہ بھی ایک طرح کی تحفیف ہے جو امت کو جو حق ہیں

معذور و محتاج بھی منعیم علیہ ہو سکتا ہے | حضرت انسؓ فرماتے ہیں:۔ لما نزلت ثم

لستلت یومئذ عن النعیم قام رجل محتاج فقال یا رسول اللہ اهل علی

من النعمۃ شیء قال نعم الظل و التعلان و الماء البارد۔ (ابن مردویہ) جب

آیہ کریمہ شریفہ لستعلن یومئذ عن النعمیم نازل ہوئی تو ایک محتاج شخص اُنہ کو ڈرا
اور عرض کیا: یا رسول اللہ! کیا مجھ پر بھی کوئی نعمت دکھائی دیتی ہے؟ آپ نے فرمایا
ہاں۔ سایہ اور جو تیوں کا جوڑا اور تحفہ پانی جو تجھے میرے یہ سب نعمتیں ہیں حضرت
عمرؓ کہتے ہیں: ہر عمر بن الخطابؓ پر جل مبتلی لجن مراعی اصم و اکیم فقاً
ملن معہ هل ترون فی ہذا من نعم اللہ شیئاً قالوا لا قال لی الامترو نہ
یبول فلا یعتصر ولا یلتوی یخرج بولہ سہلاً فہذہ من نعمۃ اللہ۔ (عبد بن
حمید) حضرت سیدنا عمر بن خطاب رضی اللہ تعالیٰ عنہ کا گزرا ایک ایسے شخص کے پاس
ہوا جو مبتلا جدم تھا اندھا بہرا گونگا بھی تھا۔ انہوں نے اپنے ساتھیوں سے دریافت
کیا۔ آپ لوگ اللہ سبحانہ کی نعمتوں میں سے کوئی نعمت اس شخص میں دیکھ رہے
ہیں؟ سمجھوں نے کہا کہ نہیں۔ آپ نے فرمایا کیوں نہیں۔ کیا تم اس کو دیکھتے نہیں ہو کہ وہ پیش
کرتا ہے تو اس میں کتنی قسم کی رکاوٹ یا کجی دکھائی نہیں دیتی۔ اس کا پیشاب بہول خارج
ہو جاتا ہے۔ یہ بھی اللہ سبحانہ تعالیٰ کی نعمتوں میں سے ایک نعمت ہے۔

ایک پاوشاہ کا اپنے حضرت جن بصریؒ فرماتے ہیں: یا لہام من نعمۃ تأکل و
غلام پر رشاک

تخرج سرہا لقد کان ملاک من ملوک ہذہ القرۃ
یری الغلام من غلامہ یا اتی الحش فیکتات ثم یجرجراً ممّا فیقول یا لیتنی

مثلك۔ مايشرب حتى يقطع عنقه العطش فاذا شرب كان له في تلك الشربة
 مونات يا لها من نعمة تاكل لذة وتخرج سرحا۔ (عبد بن حمید) (النفس!) کیا ہی
 خوشی کی بات ہے کہ تو بڑے مزے سے کھاتا اور آسانی سے اس کو خارج کر دیتا ہے۔ اسی
 شہر میں ایک پادشاہ تھا وہ اپنے ایک ایک غلام کو دیکھتا کہ حاجت کیلئے بیت الخلاء
 اندر لگتا پھر (اتنا جلد واپس آگیا کہ) کمر اکھڑا ہی فارغ ہو کر واپس آجاتا ہے۔ پادشاہ
 اس کی یہ حالت دیکھ کر آرزو کرتا اے کاش! میں بھی تیری طرح ہوتا۔ اس پادشاہ کا یہ
 حال تھا کہ وہ پانی تک نہ پی سکتا تا کہ پیاس کے مارے اس کی گردن کٹتی ہوئی نہ معلوم
 ہو۔ (اس نازک حالت پر پہنچ کر جب) وہ ایک دو گھنٹ پی لیتا تو اس میں موت کے کئی
 اندیشے پیدا ہو جاتے تھے اس بنا پر حضرت حسن بصریؒ فرماتے ہیں! نفس! تو بڑے مزے
 میں ہے کہ مزے سے کھاتا پیتا پھر اس کو آسانی سے خارج بھی کر دیتا ہے۔“

نجات مشیت پر موقوف ہے | حضرت عبداللہ بن مسعودؓ فرماتے ہیں :- يعرض لنا

يوم القيامة على ثلاثة دواوين ديوان فيه الحسنات وديوان فيه النعيم
 وديوان فيه السيئات فيقابل ديوان الحسنات ديوان النعيم فيستفرغ
 النعيم الحسنات وتبقى السيئات مشيئتها الى الله عز وجل ان شاء عذب
 وان شاء غفر۔ (ابن ابی شیبہ) قیامت کے دن لوگوں کو تین دفاتر میں پیش کیا

جائے گا۔ ایک دفتر ہوگا جس میں ان کی نیکیاں لکھی ہوں گی۔ اور دوسرے دفتر میں تمام نعمتیں سج ہوئیں گی (جو ان کو دی گئی تھیں)۔ اور ایک تیسرا دفتر ہوگا جس میں ان کی برائیوں کا اندراج ہوگا۔ پھر دیوانِ حنات اور دیوانِ نعیم ان دونوں کا ایک دوسرے سے مقابلہ کیا جائے گا۔ جس کا نتیجہ یہ برآمد ہوگا کہ نعمتوں کے مقابلے میں تمام نیکیوں کا حساب چوکتا ہو جائے گا۔ اب صرف برائیاں رہ جائیں گی جن سے چھوٹنا اور نجات پانا خدا نے عز و جل کی مشیت پر موقوف و منحصر کر دیا۔ اب مالک دو جہاں کی مرضی اگر وہ چاہے تو ان برائیوں کی سزا دے اور اگر چاہے تو اس کو بخش دے۔ اس سے معلوم ہوا کہ آخرت کی کامیابی اور نجات خداوند تعالیٰ شاذ کی مشیت اور اعلیٰ فضل پر موقوف ہے۔ لہذا انسان کو اپنی نیکیوں اور طاعات و عبادات پر غرور نہ ہوتا چاہئے۔ بلکہ ہمیشہ اللہ سبحانہ کے فضل و کرم کی درخواست کرنی چاہئے۔ ہاں اگر اچھے کاموں میں لگا رہیگا تو امید ہے کہ اس کی بدولت فضل ہو جائے اور اگر برائیوں میں لگا رہیگا تو سزا پاب ہونے کا اندیشہ لگا رہیگا۔ وقت ہے کہ ہر مسلمان بلکہ ہر انسان اپنے حال کا جائزہ لے اور اپنے نفس کی اصلاح کرے۔ وبالله التوفیق

یانی کہ آگے تمام حلوے | قال رجل للحسن رحمہ اللہ ان لنلجأ الایاکل
اور شربت بھی بیچ ہیں | قالوا ذیج ویقول لا اقرم بشکرۃ فقال ما لجمہل

جازکرمعنة الله عليه بالماء البارد اكثر من نعمته مجيع الحلاوى ولذلك
 قال عليه السلام اول ما يسأل العبد عنه من النعيم المرفيع جملك الم
 نروك من الماء البارد۔ ایک شخص نے حضرت جن بصری رحمۃ اللہ علیہ سے بیان
 کیا کہ ہمارے پُرس میں ایک شخص ہے جو فالودہ استعمال نہیں کیا کرتا۔ وہ کہتا ہے کہ
 میں اس کا شکر ادا کرنے سے قاصر ہوں۔ یسکر انھوں نے فرمایا تمھارا پُرس کیسا
 جاہل ہے؟ اللہ بجاؤ کی ایک نعمت جو اس کو تھنڈے پانی کی صورت میں ملتی ہے
 تمام قسم کے میٹھوں اور حلوؤں سے زیادہ ہے۔ جبھی تو حضور سید عالم صلی اللہ علیہ
 وآلہ وسلم نے فرمایا ہے کہ بندے سے اولاً جس نعمت کا سوال ہو گا وہ یہی کیا ہم نے
 تیرا بدن صحت مند نہیں رکھا۔ کیا ہم تجھے تھنڈے پانی سے سیراب نہیں کرتے
 رہے؟ پانی پینا اور فالودہ استعمال نہ کرنا عجیب منطق ہے۔

سوال سے محفوظ رہنے کی تدبیر | سلف صالحین تو یہی فرماتے آئے ہیں: —

من اكل فستق وفرغ فحمد لم يسأل عن نعيم ذلک الطعام۔ جس نے کھانا
 شروع کرتے وقت بسم اللہ کہا اور فارغ ہو کر الحمد للہ کہا تو اس سے اس
 کھانے کی بابت سوال نہیں کیا جائے گا۔ کیونکہ اس نے اپنی بساط کے موافق اس
 نعمت کا شکر ادا کیا ہے۔ اور یہی شان مومن کی ہے کہ وہ ہر کام اللہ کا نام لیکر

شرع کرتا ہے اور اس کے سہرا انجام پانے پر اللہ سبحانہ کی حمد کرتا ہے۔ اور جب تک یہ سلسلہ جاری رہتا ہے اللہ سبحانہ کی نعمتیں اس کے شامل حال رہتی ہیں۔ جیسا کہ ارشاد ہے: لَنْ شُكْرُكُمْ لَا يَنْزِيْدَ لَكُمْ۔ اگر تم شکر گزار بنے رہو تو میں اپنی نعمتیں اور زیادہ دیتا رہوں گا۔

نعمیم کے اقسام | بہر حال اللہ سبحانہ کی نعمتیں دو قسم کی ہیں ایک نعمیم جسمانی جس کا شکر احکام شرع شریف کی پابندی سے ادا ہو سکیگا۔ دیگر نعمیم روحانی جس کا شکر آداب طریقت کی نگہداشت کا طالب ہے۔ لہذا انسان کا ایک ایک عضو اور اس کی ایک ایک صلاحیت واستعداد اس امر کی مقتضی ہے کہ اس کا شکر مناسب حال طریق پر ادا کیا جائے۔ ارشاد باری ہے: اِنَّ السَّمْعَ وَالْبَصَرَ وَالْفُؤَادَ كُلًّا اُولَٰئِكَ كَانَ عَنْدهُ مَسْئُوْلًا۔ یقیناً کان، سم اور دل ان میں سے ہر ایک کی نسبت سوال ہوگا۔ کہ تم نے ان کا استعمال کس طرح کیا اور کیا کام لیتے رہے؟ اس کی جواب دہی کے لئے تیار رہنا چاہئے۔ واللہ الموفق۔

سورہ نکاث کی تفسیر ختم ہوئی۔ الحمد للہ والمنة۔ وعلی اللہ تعالیٰ وسلم علی

خیر خلقہ سیدنا محمد وعلی آلہ وصحابہ اجمعین۔